



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION



සුභරූපාය, බත්තරමුල්ල

තැ.පෙ.අංකය }
 த. பெ.இ } 10120
 2171635 }
 Po.Box No }

ෆැක්ස් }
 தொலைநகல் } 011-
 Fax }

දුරකථන }
 தொலைபேசி } 011-2887973
 Telephone } (HUNTING)

වෙබ්.ලිපිනය }
 இணையதளம் } www.Police.lk
 Web Site }

ඊ මේල් }
 மின்னஞ்சல் } dir.media@police.gov.lk
 E-mail }

මගේ අංකය }
 எனது இலக்கம் } / 2024
 My NO }

ඔබේ අංකය }
 உமது இலக்கம் } / 2024
 Your No }

දිනය }
 திக } 09/12/2024
 Date } පැය 0600

මාධ්‍ය නිවේදනය

01. මනුෂ්‍ය ඝාතනයක් - ඉපලෝගම පොලිස් වසම.

2024.12.08 වන දින සවස් කාලයේදී ඉපලෝගම පොලිස් වසමේ වලව්වේගම පාසල ආසන්නයේ නිවසක් තුළ පුද්ගලයෙකු යටිකුරුව වැටී සිටි පුද්ගලයෙකු සැකකටයුතු ලෙස මියගොස් සිටින බවට ඉපලෝගම පොලිසියට ලද දුරකථන පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 37 ක් වූම වලව්වේගම ප්‍රදේශයේ පදිංචිකරුවෙකි.

පොලිසිය සිදුකළ විමර්ශනයේදී මරණකරු වැටී සිටි ස්ථානයේ අධික ලෙස රුධිරය වහනය වූ ආකාරය නිරීක්ෂණය වී ඇති අතර මෙම මරණය මනුෂ්‍ය ඝාතනයක් බවට අනාවරණය වී ඇත. මරණකරු විසින් ඔහුගේ නිවස තුළ පෙර දින රාත්‍රී කාලයේ තවත් පුද්ගලයෙකු සමඟ මත්පැන් පානය කර ඇති අතර එහිදී ඇතිවූ සිද්ධියකදී මෙම ඝාතනය සිදුකර ඇති බවට දැනට පොලිසිය සැක කරනු ලබයි. මෘත ගරීරය මහේස්ත්‍රාත් පරීක්ෂණය සඳහා පොලිස් ආරක්ෂාව යටතේ සිද්ධිය වූ ස්ථානයේ ඇත. අපරාධයට සම්බන්ධ සැකකරු අත්අඩංගුවට ගැනීම සඳහා ඉපලෝගම පොලිසිය වැඩිදුර විමර්ශන සිදුකරනු ලබයි.

02. දිය අනතුරකින් විදේශීය ජාතික යුවලක් බේරා ගැනීම - මාතර කොට්ඨාස පොලිස් ජීවිතාරක්ෂක ඒකකය.

2024.12.08 වන දින සවස් කාලයේදී කොට්ටිල පොලිස් වසමේ මිරිස්ස වෙරළ තීරයේ දියනෑමට ගිය රුසියානු ජාතික යුවලක් දිය වැලකට හසුවී මුහුදට ගසාගෙන යමින් සිටියදී වෙරළාසන්නයේ රාජකාරී යෙදී සිටි මාතර කොට්ඨාස පොලිස් ජීවිතාරක්ෂක ඒකකයට අනුයුක්ත පොලිස් සැරයන් 72167 මංජුල, පොලිස් කොස්තාපල් 36992 බණ්ඩාර හා පොලිස් කොස්තාපල් 28244 වාමර යන නිලධාරීන් විසින් ඔවුන් දෙදෙනා බේරාගෙන මූලික ප්‍රථමාධාර ලබා දී ඇත.

මෙලෙස අනතුරට පත්ව ඇත්තේ වයස අවුරුදු 40 ක පිරිමි පුද්ගලයෙකු හා වයස අවුරුදු 38 ක් වන රුසියානු ජාතික අමු සැමි යුවලකි.

03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - දෙහිවල පොලිස් ස්ථානය.

2024.12.08 වන දින උදෑසන කාලයේ දෙහිවල පොලිස් වසමේ විෂ්ණු කෝවිලට හැරෙන මාර්ගය ආසන්නයේදී දෙහිවල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 50 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 23 ක් වන නැදිමාල, දෙහිවල ප්‍රදේශයේ පදිංචිකරුවෙකි.

දෙහිවල පොලිසිය වැඩිදුර විමර්ශන සිදු කරනු ලබයි.

04. මත් කරල් සමඟ සැකකරුවෙකු අත්අඩංගුවට - පොලිස් විශේෂ කාර්ය බලකා සෙට්ටිකුලම කඳවුර.

2024.12.08 වන දින රාත්‍රී කාලයේ මැදවව්විය පොලිස් වසමේ මැදවව්විය බස් නැවතුම්පල ආසන්නයේදී පොලිස් විශේෂ කාර්ය බලකා සෙට්ටිකුලම කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර මත් කරල් 100 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන මැදවව්විය පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 25 ක් වන කනදරාව, මැදවව්විය ප්‍රදේශයේ පදිංචිකරුවෙකි.

මැදවව්විය පොලිසිය වැඩිදුර විමර්ශන සිදු කරනු ලබයි.

05. හෙරොයින් සමඟ සැකකාරියක් අත්අඩංගුවට - පිංවත්ත පොලිස් ස්ථානය.

2024.12.08 වන දින දහවල් කාලයේ පිංවත්ත පොලිස් වසමේ මාදුපිටිය පාර ප්‍රදේශයේදී පිංවත්ත පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් මත්ද්‍රව්‍ය ග්‍රෑම් 13 මිලිග්‍රෑම් 750 ක් සන්තකයේ තබා ගෙන සිටි සැකකාරියක් අත්අඩංගුවට ගෙන ඇත.

අත්අඩංගුවට ගත් සැකකාරිය වයස අවුරුදු 24 ක් වන පානදුර ප්‍රදේශයේ පදිංචිකාරියකි.

පිංවත්ත පොලිසිය වැඩිදුර විමර්ශන සිදු කරනු ලබයි.

06. මෙරට නිෂ්පාදිත ගිනි අවියක් සහ කේරළ ගංජා සමඟ සැකකරුවෙකු අත්අඩංගුවට - ඇතිමලේ පොලිස් ස්ථානය.

2024.12.08 වන දින දහවල් කාලයේ ඇතිමලේ පොලිස් වසමේ කඳුරුගොඩ ප්‍රදේශයේදී ඇතිමලේ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සහ කේරළ ගංජා ග්‍රෑම් 10 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 51 ක් වන විලඹය, ඇතිමලේ ප්‍රදේශයේ පදිංචිකරුවෙකි.

ඇතිමලේ පොලිසිය වැඩිදුර විමර්ශන සිදු කරනු ලබයි.

07. මාරක රිය අනතුරක් - උහන පොලිස් වසම.

2024.12.08 වන දින උදෑසන කාලයේ උහන පොලිස් වසමේ මහනුවර අම්පාර මාර්ගයේ වවුල්ගස් හන්දියෙන් හැරී ගලනිටියාගොඩ දෙසට ඇති අතුරු මාර්ගයේ අඩි 02 පාලම අසලදී සැටල් හන්දිය දෙස සිට ගලනිටියාව දෙසට ධාවනය කළ යතුරු පැදියකට ඉදිරියෙන් ගමන් ගත් පා පැදියක් අඩි 02 පාලම දෙසට හැරවීමට යාමේදී යතුරු පැදිය පසුපසින් ගැටී අනතුරක් සිදුව ඇත. අනතුරින් තුවාල ලැබූ පාපැදිකරු අම්පාර රෝහලට ඇතුළත් කිරීමෙන් පසු මිය ගොස් ඇත.

මරණකරු වයස අවුරුදු 68 ක් වූ වැලිකහගොල්ල ප්‍රදේශයේ පදිංචිකරුවෙකි.

මෘත ශරීරය අම්පාර රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ යතුරුපැදිකරු අත්අඩංගුවට ගෙන ඇති අතර උහන පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - මාවනැල්ල පොලිස් වසම.

2024.12.08 වන දින රාත්‍රී කාලයේ මාවනැල්ල පොලිස් වසමේ නුවර කොළඹ විකල්ප මාර්ගයේ නයාවල ප්‍රදේශයේදී කැගල්ල දෙස සිට මහනුවර දෙසට ධාවනය වූ කාර් රථයක් එම දෙසටම ධාවනය කළ යතුරු පැදියක පසුපසින් ගැටී අනතුරක් සිදුව ඇත. අනතුරින් තුවාල ලැබූ යතුරු පැදිකරු මාවනැල්ල රෝහලට ඇතුළත් කිරීමෙන් පසු මිය ගොස් ඇත.

මරණකරු වයස අවුරුදු 38 ක් වූ මාවනැල්ල ප්‍රදේශයේ පදිංචිකරුවෙකි.

මෘත ශරීරය මාවනැල්ල රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ කාර් රථයේ රියදුරු අත්අඩංගුවට ගෙන ඇති අතර මාවනැල්ල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.